



Name
Address Line 1
Address Line 2
Address Line 3
Address Line 4
Address Line 5

Person ID: xxxxxx

Application ID: IPPA xxxxxx

د نړيوال خونديتوب قانون د پيل لپاره انتقالي ترتيبات 2015

Dear XXXXX,

زه تاسو ته دغه ليک په هېواد کې د کډوالۍ موقف/ضمني خونديتوب لپاره ستاسو د اوسني غوښتنليک په تړاو ليکم.

زه غواړم تاسو ته خبر درکړم چې د نړيوال خونديتوب (د کډوالۍ موقف او ضمنې خونديتوب) لپاره د غوښتنليکونو د پلټلو او تعين يا پرېکړې پخاطر او په هېواد کې د پاتې کېدو اجازې لپاره د 2015 کال نړيوال خونديتوب قانون کې نوي ترتيبات معرفي شوي چې د 2016 کال دسمبر پر 31 ("د پيل تاريخ") د عدالت او برابرۍ وزير له خوا پيل شو.

د 2015 کال قانون له مخې، يو نوی واحد طرز العمل معرفي شوی دی. د دغه طرز العمل له مخې، يو عارض به د نړيوال خونديتوب دفتر، ائيرلېنډي تابعيت او د مهاجرت د خدماتو ته غوښتنليک سپاري، هم د کډوالۍ موقف او هم د ضمنې خونديتوب لپاره. د نړيوال خونديتوب دفتر ("IPO") د دفتر د کډوالو د غوښتنليکونه کمیشنر (ORAC) دفتر ځای نيسي ځکه دا دفتر له منځه وړل شوی دی.

کومو حالتونو کې چې د 2015 کال قانون له مخې د نړيوال خونديتوب لپاره نوی غوښتنليک وسپارل شي، IPO به په يو وخت دا ارزونه کوي چې عارض ته بايد د کډوال موقف يا ضمنې خونديتوب ورکړل شي که نه. که د دغو دواړو په تړاو منفي سپارښتنه وشوه يعنې د رد ځواب ورکړل شو، وزير به له نورو طرز العملې گامونو يا ليکونو او مکتوبونو پرته، دا پرېکړه کوي چې عارض ته په کوم بل دليل (د بشر دوستانه او شخصي دلایلو په ګډون) هېواد کې د پاتې کېدو اجازه ورکړل شي که نه. په دغه بهير کې يوه استثنا دا ده چې پر غوښتنليک د اروپايي ټولنې د ډبلين قوانينو پر بنسټ غور وشي، او په دې صورت کې

به يو شمېر مشخص ترتيبات د پلي کېدو وړ وي – د نړيوال خونديتوب د عارضينو (IPO 1) لپاره د ضميمه شوي کتابگوټي 10مه برخه وگورئ. دا په تېرو طرز العملونو کې يو بدلون دی، چې له مخې يې، که وزير د کډوالی موقف رداوه، نو وزير بيا عارض ته فرصت ورکاوه چې د ضمني خونديتوب لپاره غوښتنلیک وسپاري او په دې اړه څرگندونه وکړي چې ولې بايد د تبعيد امر صادر نه شي.

ستاسو د غوښتنلیک حالت

د 2015 کال قانون کې انتقالي مادو ته ځای ورکړل شوی چې د کډوالی موقف او ضمني خونديتوب له هغو غوښتنلیکونو سره تړاو لري چې ORAC ته سپارل شوي و، مخکې له دې چې دغه قانون پيل يا پلي شي. د 2015 کال د قانون له مخې به دغه غوښتنلیکونه د نړيوال خونديتوب دفتر دفتر ته ولېږل شي چې د هماغه قانون له مخې پرې غور وشي.

ستاسو د نړيوال خونديتوب غوښتنلیک د ضميمه شوي مالوماتي نوټ (IPO 12) د څلورمې برخې د دريمې کټگورۍ (ضمني خونديتوب) تر پوښښ لاندې راځي. دا چې تاسو ضمني خونديتوب لپاره د پيل له نېټې مخکې غوښتنلیک سپارلی او ORAC تر هغه نېټې ستاسو د غوښتنلیک ارزونه او پلټنه نه وه پيل کړې، نو ستاسو غوښتنلیک به د 2015 کال قانون له مخې د نړيوال خونديتوب غوښتنلیک گڼل کېږي. ستاسو فایل IPO ته لېږل شوی چې په ممکنه ډول ستاسو د ضمني خونديتوب په اړه پرې غور وشي. ستاسو د کډوالی پر غوښتنلیک د ORAC سپارښتنه (او که شوی وي، RAT ته د کوم اپيل په اړه پرېکړه) به ساتل کېږي او د پلي کېدو وړ به وي.

دا چې ستاسو د ضمني خونديتوب پر شته غوښتنلیک به د 2015 کال قانون د انتقالي مادو پر اساس غور کېږي، تاسو اړ نه یاست چې د نړيوال خونديتوب لپاره بل غوښتنلیک وسپارئ. خو، تاسو اړ یاست چې اضافي مالومات وسپارئ، د د نړيوال خونديتوب دفتر ته د ضميمه شوي نړيوال خونديتوب غوښتنلیک د پوښتنلیک (IPO 2) د اړوندو برخو په ډکولو.

د مالومات نوټ او نور ضميمه شوي اسناد

د 2015 کال قانون د انتقالي مادو د اغېزو ځينې نور تفصيل د “مالوماتو نوټ – انتقالي ترتيبات (IPO 12)” په نامه سند کې ذکر شوي دي. دغه ليک بايد د مالوماتو له نوټ سره يوځای ولوستل شي.

لاندې اسناد ضميمه شوي دي:

- د مالوماتو نوټ – انتقالي ترتيبات (IPO 12).
- د نړيوال خونديتوب د عارضينو لپاره مالوماتي کتابگوټی (IPO 1)، او
- د نړيوال خونديتوب د غوښتنلیک پوښتنلیک (IPO 2).

تاسو باید د نړیوال خوندیتوب پوښتنلیک کومې برخې ډکې کړئ؟

د نړیوال خوندیتوب غوښتنلیک د پوښتنلیک ډکولو لپاره لاندې لارښونه وړاندې شوي ده.

تاسو باید د ضمیمه شوي نړیوال خوندیتوب غوښتنلیک د پوښتنلیک (IPO 2) ټولې برخې ډکې کړئ پرته له هغه برخې چې د کډوالۍ موقف (63a او 63b پوښتنې) سره تړاو لري.

که IPO دا سپارښتنه وکړي چې ستاسو د نړیوال خوندیتوب غوښتنلیک باید رد شي، نو بیا به دا پرېکړه کېږي چې تاسو ته پر کوم بل دلیل په هېواد کې د پاتې کېدو اجازه درکړل شي که نه.

مهمه ده په یاد ولرئ چې د 2015 کال قانون له پیلېدو سره، طرز العملونه بدل شوي دي. وزیر نور تاسو ته لیک نه استوي چې بلنه درکړي تاسو استدلال وکړئ چې ولې بیا په هېواد کې د پاتې کېدو اجازه درکړل شي. پر ځای یې، که IPO سپارښتنه وکړي چې ستاسو د نړیوال خوندیتوب غوښتنلیک باید رد شي، نو په هېواد کې به مو د پاتې کېدو اجازې په اړه سملاسي او پرته له ځنډه غوره کېږي.

ځکه نو، دا تاسو پورې اړه لري چې د نړیوال خوندیتوب غوښتنلیک د پوښتنلیک (IPO 2) د اړوندې برخې په ډکولو او په لیکلې بڼه داسې دلایل وړاندې کړئ چې ولې تاسو فکر کوئ هېواد کې باید د پاتې کېدو اجازه درکړل شي. د مثال په ډول، ستاسو کورنۍ او شخصي حالت، هېواد سره ستاسو د تړاو ډول یا بڼه، ستاسو شخصیت یا کرکټر او رويه هم په هېواد کې دننه هم بهر، او بشر دوستانه مسائل، ټول په دې تړاو په ممکنه ډول اړوندې مسلې دي. د اړوندو مسلو د بشپړو توضیحاتو لپاره، د نړیوال خوندیتوب عارضینو لپاره مالوماتي کتابگوټي وگورئ (IPO 1).

تاسو اړ یاست چې په دې اړه IPO ته (د وزیر په استازیتوب) د خپل شخصي یا کورني وضعیت په باره کې د هر راز اړونده بدلون په تړاو (لکه ستاسو کورنۍ یا شخصي حالت یا ستاسو په اصلي هېواد کې روان وضعیت) خبر ورکړئ.

زه باید اوس څه وکړم؟

کله چې تاسو د نړیوال خوندیتوب د غوښتنلیک پوښتنلیک (IPO 2) ډک کړ، تاسو یې باید د ضمیمه شوي وړیا پوست پاکټ کې، سره له نورو اضافي مالوماتو او اسنادو چې تاسو غواړئ غور پري وشي او تر دې مخکې مو ORAC ته نه دي سپارلي، موږ ته ولېږئ. پوښتنلیک باید موږ ته واستول شي، که ممکنه وي، نو د دغه لیک له صادرېدو وروسته په 20 کاري ورځو کې دننه.

که تاسو او/یا ستاسو قانوني استازی غواړي چې IPO ته اضافي مالومات وسپاري، وروسته له دې چې تاسو پورته یاد شوي مالومات وسپارل، نو دغه کار باید ژر تر ژره وکړئ، که کولی یې شئ، په دوو اوونیو کې دننه ستاسو د مرکې له ټاکل شوي نېټې وړاندې. دغه موده به د اسنادو د ژباړې کار اسان کړي، که اړتیا وي، او دا به ډاډمن کړي چې د IPO مرکه کونکي د مرکې له نېټې وړاندې ستاسو ټول کاغذونه له ځانه سره لري او پري یې له وړاندې غور کړی دی.

مرکه

ستاسو د بشپړ پوښتنلیک له لاسته راتلو وروسته، IPO به له تاسو سره په اړیکه کې وي چې د نړیوال خوندیتوب مرکې نېټه مو وټاکي. دا چې تاسو لا له وړاندې د خپل کډوالۍ موقف غوښتنلیک په اړه پرېکړه لاسته راوړئ، نو په مرکه کې به یوازې د ضمني خوندیتوب موضوع شامله وي. لوی شمېر غوښتنلیکونو ته په پام سره چې IPO پری باید غور وکړي، ستاسو د مرکې نېټه ښایي تر څو میاشتو و نه ټاکل شي.

په هېواد کې استوګنه

په هېواد کې به ستاسو د استوګنې حالت نه بدلېږي. د استوګنې موقتي سند د موقتي استوګنې تصدیق (TRC) چې لا له وړاندې تاسو ته درکړل شوی، به د 2015 کال قانون د 17مې برخې له مخې د استوګنې موقتي سند منل کېږي او تر هغو به د اعتبار او تمدیدېدو وړ وي چې ستاسو د نړیوال خوندیتوب پر غوښتنلیک پرېکړه نه وي شوي.

قانوني مشوره

تاسو ته سپارښتنه کېږي چې د دغه لیک او ضمیمه شویو اسنادو په اړه قانوني مشوره لاسته راوړئ. تاسو حق لرئ چې له یوه وکیل سره مشوره وکړئ او کولی شئ د قانوني مرستو بورډ له خدمتونو هم ګټه پورته کړئ. (LAB) د قانوني مرستو بورډ یو خپلواکه اداره ده چې په ایرلنډ کې هغو کسانو ته محرمانه قانوني خدمتونو وړاندې کوي چې د نړیوال خوندیتوب لپاره یې غوښتنلیک سپارلی وي. LAB به ستاسو د غوښتنلیک د پیاوړي کولو لپاره قانوني مرستې او مشورې درکړي. د LAB د اړیکو شمېرې او تفصیل په ضمیمه شوي د مالوماتو نوب (IPO 12) کې ذکر شوي دي.

تاسو په خپل لګښت د یوه شخصي وکیل خدمتونه هم لاسته راوړلی شئ.

که تر اوسه مو لا نه وي کړي، تاسو باید د خپل قانوني استازي په اړه مالومات او، که وي، د قانوني استازي هر راز بدلون په اړه مالومات ژر تر ژره د نړیوال خوندیتوب دفتر ته وسپارئ.

UNHCR (یو ان اچ سی آر)

تاسو له د کډوالو لپاره د ملګرو ملتونو عالي کمیشنري څخه هم د مشورو لاسته راوړلو حق لرئ، چې د اړیکې شمېرې او تفصیل یې په ضمیمه شوي د مالوماتو نوب (IPO 12) کې ورکړل شوي دي.

پخپله خوښه ستنېدل

که تاسو نه غواړئ چې د نړیوال خوندیتوب لپاره خپل غوښتنلیک ته دوام ورکړئ، تاسو په ازادانه توګه کولی شئ خپل اصلي هېواد ته پخپله خوښه د ستنېدو غوراوی وکاروئ. په دې اړه مشورې او مرستې له د کډوالۍ نړیوال سازمان (IOM) دفتره لاسته راوړلی شئ چې د اړیکو شمېرې او تفصیل یې په ضمیمه شوي د مالوماتو نوب (IPO 12) کې ورکړل شوي دي.

ستاسو د غوښتنلیک نوي شمېره

ستاسو د غوښتنلیک پخوانۍ شمېره به نور نه کارول کېږي. تاسو به د خپل غوښتنلیک نوي شمېره ومومئ چې د دغه لیک په سر کې له IPPA سره پیلېږي. ستاسو شخصي شمېره نه بدلېږي.

ستاسو پټه يا ادرس

که تاسو خپل ادرس يا ځای بدل کړ، تاسو باید ژر تر ژره په لیکلي ډول د د نړیوال خوندیتوب دفتر ته خبر ورکړئ، وروسته له دې چې نوي ځای ته ولاړئ. لطفا په یاد وساتئ چې لیک باید امضا کړئ او خپله نوي اړونده شمېره په کې ولیکئ.

پوښتنې

که د نړیوال خوندیتوب لپاره د خپل غوښتنلیک یا دغه لیک په اړه کومه پوښتنه لرئ، تاسو باید له لاندې ادارې سره اړیکه ونیسئ (خپله نوي اړونده شمېره باید ذکر کړئ):

**Customer Service Centre
International Protection Office
Irish Naturalisation and Immigration Service
79 - 83 Lower Mount Street
Dublin 2, D02 ND99
01 6028008: Telephone
info@ipo.gov.ie :Email**

د دغه لیک متن او ضمیمې قانوني استازو ته کاپي کېږي.

د نړیوال خوندیتوب دفتر
اټیرلېنډي تابعیت او د مهاجرت د خدماتو

Date